

3601 - کی#؛ ا وہ اپنے قلی#؛ ل علم کے ساتھ ہی#؛ غی#؛ رمسلمو کو دعوت

دے ؟

سوال

کیا اسلام کا تھوڑا بہت علم رکھنے والے شخص کے لیے جائز ہے کہ وہ غیرمسلموں کو اسلام کی دعوت دے اور انہیں اسلام کے بنیادی ارکان کی شرح کر کے بتائے مثلاً ارکان خمسہ (اللہ اور رسول صلی اللہ علیہ وسلم پر ایمان ، نماز ، روزہ ، حج زکاة) اور انہیں علم کے مصادر کی راہنمائی کرے ؟
یا کہ یہ عدل وانصاف نہیں کہ میں انہیں صرف اسلام کی بنیادی چیزیں بیان کر کے چھوڑ دوں ؟

پسندیدہ جواب

الحمد لله.

مطلقاً آپ پر کوئی حرج نہیں کہ آپ اللہ تعالیٰ کے دین کا جتنا علم رکھتے ہیں اسے آگے پہنچائیں لیکن یہاں پر ایک شرط ہے کہ آپ کو اس میں یقین ہونا چاہیئے کہ آپ کو جتنا بھی علم ہے وہ صحیح ہے مثلاً آپ نے جو اجمالی طور پر اسلام کے پانچ ارکان ذکر کیے ہیں وغیرہ -

اور اسی طرح ایمان کے ارکان بھی غیرمسلموں کو بتائے جائیں بلکہ ہوسکتا ہے کہ اس کی تبلیغ تو آپ پر واجب اور ضروری ہو -

اللہ سبحانہ و تعالیٰ کا فرمان ہے :

تم میں سے ایک جماعت ایسی ہونی چاہیئے جو بھلائی کی طرف بلائے اور نیک کا حکم کرے اور برے کاموں سے روکے ، اور یہی وہ لوگ ہیں جنہیں کامیابی نصیب ہوگی اور نجات پانے والے ہوں گے آل عمران (104) -

اور صحیح بخاری میں نبی صلی اللہ علیہ وسلم کا ارشاد ہے :

(میری طرف سے لوگوں کو دعوت و تبلیغ کرو اگرچہ ایک آیت ہی کیوں نہ ہو) صحیح بخاری -

حافظ ابن حجر رحمہ اللہ تعالیٰ بیان کرتے ہیں کہ :

نبی صلی اللہ علیہ وسلم نے جو حدیث میں یہ فرمایا ہے کہ اگرچہ وہ ایک آیت ہی کیوں نہ ہو کا معنی یہ ہے کہ :

یعنی ایک ہی آیت تو اس لیے ہر سامع کو ان آیات و مسائل کی تبلیغ کرنے میں جلدی کرنی چاہیئے جو اس کے علم میں ہیں اگرچہ وہ علم کم ہی کیوں نہ ہو ، دیکھیں بعض صحابہ کرام اپنے قبیلوں کو دعوت اسلام دینے کے لیے نکلے تو ان کے پاس بہت ہی قلیل مقدار میں علم تھا جو کہ انہوں نے نبی صلی اللہ علیہ وسلم کی مجالس میں بہت ہی کم مدت بیٹھ کر حاصل کیا ۔

لیکن ان کا وہ علم قلیل مقدار میں ہونے کے باوجود صحیح اور یقینی تھا اسی لیے اس میں برکت ہوئی اور ان کے اخلاص کی وجہ سے اللہ تعالیٰ انہیں اس نفع بھی عطا فرمایا ۔

دیکھیں طفیل بن عمرو دوسی رضی اللہ تعالیٰ عنہ مکہ مکرمہ سے اپنے قبیلہ دوس میں صرف محدود علم لے کر گئے اور پھر جب وہ دوبارہ نبی صلی اللہ علیہ وسلم کے پاس مدینہ شریف تشریف لائے تو ان کے ساتھ دوس کے اسی (80) گھرانے تھے جو سب کے سب مسلمان ہو چکے تھے اور ان میں نبی صلی اللہ علیہ وسلم کے عظیم صحابی ابوہریرہ رضی اللہ تعالیٰ عنہ بھی شامل تھے ۔

ہمارے مسلمان بھائی آپ کے علم میں یہ بات رہنی چاہیئے کہ بعض کفار کسی چھوٹے سے سبب اور بہت ہی مختصر سی کلام سن کر ہی مسلمان ہو جاتے ہیں ، تو آپ یہ خیال نہ کریں کہ آپ کے پاس جو علم ہے وہ کم ہے اس کے ذریعہ کفار کو تبلیغ نہیں کی جاسکتی ۔

اللہ تعالیٰ کا فرمان ہے :

اپنے رب کی طرف دعوت دو بلاشبہ آپ ہدایت اور صراط مستقیم پر ہیں بلکہ آپ تبلیغ جاری رکھیں اور اگر کسی مسئلہ میں کوئی مشکل پیش آئے تو آپ ہماری ویب سائٹ پر تشریف لائیں ان شاء اللہ آپ کی وہ مشکل بھی حل وہ جائے گی ۔

واللہ اعلم .